
हैं पुस्तक गोवा कोंकणी अकादेमीच्या शणे गोयबाब महोत्सवाचे 
बालसाहित्य प्रकाशन अनुदान येवजणेखाला छापलां. 

कोंवळे पिरायेर जी ह्या संवसाराक अंतरली 
ती म्हजी मायेमोगाची सर्गेस्त Yast “तेजा? 
हिचे यादीक 

भुरग्यांच्या खेळामळार... 

“किरा मोरा चानये पिला” हो म्हजो बालगितांचो संग्रह माणकुल्या 
भुरग्यांमुखार दवरतनां खूब खोशी जाता. म्हज्या व्हडल्या भावालीं 
सगळीं भुरगीं म्हज्या आंगाखांद्यार खेळल्यांत. तांची etd खूब अपुर्बाय 
केल्या. तांणीय म्हाका खूब मोग दिला. “काका म्हगेलो' अशें म्हणपांत 
तांच्यांत सदांच झगड़ीं लागतालीं. 


तांच्या भुरगेपणांत आयतारादिसा आनी सुटयेच्या दिसांनी हांव 
तांकां जार्दीनांत, दर्या वेळेर, मोती दोंगरार अशा जाग्यांनी भोंवडायतालों 
आनी रातच्या वेळार “काणी सांग” म्हणपाचो तांचो eI म्हाका 
पुरोवचो पडठालोच. नित्य तांकां नवी काणी रचून सांगची पडटाली. हे . 
घडणुकीक लागून तांकां जें समाधान मेळटाले तें पळोवन म्हाका खूब 
खोस जाताली आनी तातुंतल्यानच हीं म्हजीं बालगितां जल्माक आयत्यांत. 


म्हज्या सुरवातीच्या कवितांक मेळिल्ल्या प्रसिध्दीक लागून म्हाका 
प्रोत्साहन मेलले. ह्या प्रोत्साहनाचें म्हत्व मोलाचे आसा. ताकाच लागून 
मुखार हांव आनीक कविता बरोवपाक पावलो आनी आयज म्हज्या 
गितांच्या पयल्या पुस्तकाच्या प्रकाशनाचो योग आयलो. 


'राष्ट्रमत' चे संपादक बाब चंद्रकांत केणी आनी बाब सीताराम 
टेंगसे तशेच “मारुती' चे प्रकाशक बाब गुरुनाथ केळेकार हांचो हांव सदां 
ऋणी उरतलों. 


गोवा कोकणी अकादेमीच्या पालवानं eld wot कवितासंग्रह 
छापून घेवचो अशें सुचोवन आनी म्हजे फाटीक लागून -म्हाका फुडे 
काडिल्ले खातीर हांव सौ. मंजुळा केणी हांचे मनःपूर्वक आभार मानतां. 


म्हज्या यत्नांक बाब दत्ता दामोदर नायक आनी बाब पुंडलीक 
नायक हांणी हातभार लायलो आनी तांणी फुडाकार घेतिल्ल्यान अकादेमीच्या 
शणै गोयबाब अस्मिताय येवजणेचो लाब म्हाका मेळूंक पावलो आनी 
आयचो हो प्रकाशन सुवाळ्याचो भोव खोशेचो दीस पळोवपाचें भाग्य 
म्हाका Hoo. 


शणै गोंयबाब अस्मिताय येवजणेखाला छापपाखातीर वेंचिल्ल्या ` 
पुस्तकांत म्हज्या कविता संग्रहाचो आस्पाव करून घेतलो हेखातीर हांव 
गोवा कोंकणी अकादेमीचे मनःपूर्वक आभार मानतां. 

तशेंच ॐ श्री दत्त पद्मजा प्रकाशनाचे बाब कमलाकर दत्ताराम 
म्हाळशी हांणी हें पुस्तक छापून दिल्लेखातीर तांचोय हांव आभारी 
आसां. . 

ह्या संग्रहातले दर एक गीत रचतना eld म्हज्या कवीमनाक 
भुरग्यांच्या खेळामळार धाडून माणकुल्या wars मनांतले विचार 
म्हज्या गितांनी मांडफाचो यत्न केला. 

माणकुल्या भुरग्यांक फुलां, सवणीं पळोवन खोस जाता. मळबांतलो 
चंद्रीम, नखेत्रां तांकां पळयन दिसतात, तांकां पावसांत नाचन दिसता, 
सवण्यां फाटल्यान धांवन दिसता, निसर्गान रचिल्ल्या गोष्टीविशीं तांकां 
कुतुहूल आसता, तांच्या मनांत खूबशे प्रस्न अशे आसतात जांच्यो जापो 
तांचेकडेन नासतात, ह्यो गजाली म्हज्या गीतांतल्यान हांवें वाचप्यांमुखार 
दवरल्यात. भुरगीं, जाणटीं, सगळ्यांक म्हजीं बालगितां आवडटलीं असो 
म्हाका विश्वास आसा. 


मडगांव, गोंय. नागेश नायक वडिये 

न्हीद कशी येना 


तांबडे गुंज पाळणे ताचें 
पाळण्याभितर धोलता Savy 
बुकबुकौत गादयेर ताज्या 
ma मोव मोवाळ उशें 





न्हिदलो कोलो शेणां घरां 
कोली तिच्या मेणां घरां 
माडा तेंगशेर चानी पळय 
Meet घेवन वेंगां पिलां 

जय कर बाबू, जय 

कौगूळबायचो आवाज पडला 

चानये आंगार कांटो फुल्ला 
Wet घेवन बिल पळय | 

घोटेवन पडलां रांदनी पल्लां 


तांबडे गूंज dio saa 
रावला पळय दशणी कळो 

तुजेबगर तोंडार ताज्या 
फुलये कसो सोबीत हांसो 


दोंगरा आइ लिपून बाबा, 

कित्याक खेळटा आपालिपा 

सकाळच्या ह्या ऐन वेळा 
कित्याक करता कळाव Gaur 


उदेय सुर्या बेगीन बेगीन 
धाड तुजीं हुनता 
भांगरा किर्णा' शिंवोर घालून 
रंग ans सैमांत 

3. बाबुल्याचे कुडील 


बाबुल्याचे कुडीभितर 
तरेकवार कपयाळीं 
कपयो घेवन गांठायिल्लीं 
किरां-मोरां बावल्यांचीं 

कपयाळ्यांतले घड्याळीन 

रातच्या बारां साद दिलो 
पोळेराची घडी उगडून 
बावलो बेगीबेगीन उठलो 

हळूच भायर सरलो वाग 


बदक उठले, उठलो मोर, 

उठलो पाखो, उठलो मासो, 
पायणेलांतलो मणयां सोंसो 
तांचेवांगडा खेळपा आयलो 


“i 


४. आमी दोगां 


आई आनी बाबा आमचीं 
आमी तांची दोगां 

म्हजे हेवटेन फूड जाय 
ओडटात तिचें तोंड दोगांय. 

५. काणी 


सांग गे आई काणी म्हाका 

आठूल आनी पेटलाची 

वागाक भेश्ठावंक आठूल पेटूल 

बेस्स उपाय करतात तांची 

सांग गे आई सांग म्हाका 

काणी कुंड्या कुसकुटाची 

धाकटी भयण मोरार बसून 
ऊड मोरा म्हणटा तिची 

राजपुत्र ठकसेनाची 

&. नाच बाये नाच 


नाच बाये नाच 

मोरावरी नाच 
पांयजणांच्या तालार बाये 
झन्‌ झन्‌ झन्‌ झन्‌ नाच 





हांस बाये हांस 
गुलाबावरी हांस 
पुनवेच्या चान्न्यावरी 
धवे फुल्ल हांस 


गा बाये गा 

गितार गितां गा 

गोड तुज्या गळ्यान बाये 
कोगळावरी गा 


यो बाये यो 

वेंगेंत म्हजे यो 

दयविळे ल्हारांभशेन 

हांसत खेळत यो. 
नर 

बिलूबाय, बिलूबाय, 
सांग तुका कितें जाय 
तळिल्लें नुस्ते काय 
दुदावयली साय 





बिलूबाय, बिल्बाय, 
येता आई ती पळय 

पयल्या तासाक चित्रां दा 
चित्रबोधा वळख सांगता 160 
गणपती बाप्पाक एक सोंड |i 
मनीसजातीक पांय दोन 


बिळा चित्र दाखोवन म्हण 

फातोडेचेर कोंबो रडटा 
मनोसजात जागी जाता 
घांट वाजोवन बाई म्हणटा 
तुमी आतां चलात घरा. 


९. किरा Ac सांग म्हाका 





सांग चानये, 
म्हाका सांग 
मोव तुजे 
कशे आंग? 
झाडावयरसून 
झाडार उडी 
कशी मारता i 
लांब लांब? a 
सांग किरा, 
म्हाका सांग 
पाचवें तुजे 
कशे आंग? 
मनशावरी 
दीस्त कसो 
धनयाचें 
सांगता नांव? 
सांग बक्या, 
म्हाका सांग 
सोबीत धवें 
तुजे आंग? 
तरी शिकारी 
तुज्याफाटल्यान 
कित्याक धांवतात 
घेवन आर्म? 


= 9 LP = 


90. माजरांची पिकनीक 


मांजरांची पिकनीक 
खा-याबांदार आयली 
` ल्हान व्हड मांजरांनी 
ead धड़ फुलली 


मांजरांमदी आशिल्लीं 
तरे तरे मांजरां 

थोडीं धवीं थोडीं काळीं 
जशीं चुन्नां - चारां 


ल्हान व्हड सगळीं मांजरां 
खेळूंक लागलीं Tear 
ओमट्ट्यांनी खेळटां खेळटां 
Ugh लागलीं MSR 


उपरांत मागीर गावपाखातीर 
जमलीं सगळीं माजरां 
म्यांवऽऽ म्यांवऽऽ एका सुरांत 
गावपाक लागलीं कांतरां: 


इल्ल्याशा एका पिलान 
गायले एक कांतार 

कळुळे लेगीत ना कोणांक 
केन्ना जाली दनपार 

99. माजरा पिळा बारसो 


माजरा पिला बारशाक आयलो 
पिला मामा बुकलो 

येवचे येवन बुकलोमाम 
भयणुलेक मेळूंक गेलो 


भावाक पळोवन पिला आवयक 

खोस जाली खूब een DN 

मामाक पळोवन माणकुलें पील/. >> 7 

चाटूं लागलें जीब laf 4 a है: 
| £| | 

: बाय गो पिला, पळय तरी ! `; | be 


3 A A ka A; र . / 

मामा तुजो आयला Tp तता A) 
eee TY ळल 
मामान ved कितल्या जिनसां nen 


भोभो तुका हाडला 


बुकलोमामान अपुर्बायेन 
भाचयेक उखलून घेतले 
म्यांवऽऽ म्यांवऽऽ करीत पील 
मामा मांडयेर बसले 

Ra - पिला गोर आंग 

तांबडे ओंठ, घारशे दोळे 
मामान पिला कानांत म्हळे, 
gid कितें हाडलां पळय. 


रुप्या पाळणें भांगरा खेळणं 
रेशमी सुता आंगले तोपरें 
सांग गो म्हज्या शाण्या गुण्या 
आनी तुका जाय किते? 


पील खोशयेन नाचूं लागले 
& ह <a मामी सरीं गेले 

हँक्तुबायेन मामीन पिलाक 

उकलून आपले Aa घेतले. 


X 


१२- हुंदरांची पिकनीक 


रिवणांसाकून कोलव्या वेळेर 
हुंदरांची आयली पिकनीक 
हुंदरांक घेवन बैलांगाडी 
थांबली सांवळेक दर्या कुशीक 


वेळेर आसलो भजेंकार 
वा-यान बाबड्याक आयली लकण 
हुंदरान हुंदराक माल्लो दोळो 
खावया भजी सगळेजाण 


भजेकाराक आयली जाग 
भजी कशीं जाली खलास 
हुंदरां म्ह-यांत वचत जाल्यार 
तांच्या तोडांक भज्यां वास 


हुंदीर म्हणटात, “भजेकारा, 
भज्यां खबर आमी नेणां, 
वा-यासरशीं भज्यां वास 

सल्लो जावये आमच्या तोंडां.” 

१३. चानी वळायला सोश्या वाट 


टूण्‌ ठूण्‌ उडक्यो मारीत 
बिळांतसून सोंसो येता 
माडा तेंगशेर चानी बसल्या 
सोशाक ती पळयता 


“आमच्या घरा यो रे सोंशा, 
गोड गोड़ तिळगूळ खावया 
गोड गोड उलोवप करून 
फाठलीं झगडीं विसरया.? 


वयर पळयत सोसो म्हणटा, 
“चडचे Hl माडा रुखा? 
चानये चानये, वयर चडपा 

माड़ाक तुज्या सोपणां आसा, 


चानयेन tod, “सोपणां fea? 
HSR मरे HM चडटा 
मांजर चडटा, हुंदीर चडठा 
तूंच इतलो कित्याक भिता? 


तिळगुळाचे आशेन सोंसो 
HSR चडठा करून धीर 
अर्दार पावपाक धपकन 
बोंडो पडठा ताचे फाटीर 


सोसो भिता, थरथरता 
चडूं येना, देवूं येना 
जीव कसो वाटावचो 
कशेच ताका समजना. 
न 


qu. बिळुबायगेर हळवकुकळूकम 


जानेराच्या चवदावेर 
बिलूबायगेर हळदकुकूम 
कुरकूट सजोवन, शेंद-यो पातलावन 
जमिल्ल्या माजरांक बसयले बिलून 


अंदूं वर्सा वायण म्हणून 

सोसायटीतसून हाडले दूद 

gal पिशव्यां रास पळोवन 
लागलीं मांजरां जिबल्यो चाटूंक 


बिलूबायेन लायलो चेर 
पोल्यां कपला हळदकुकूम 
तिळगूळ चणे दिवन मूठमूठ 
वायण दिले पदराक धरून 


वायणांभायर, आयिल्ल्या मांजरांक 
बिलून दिली जंगी पार्टी 
पार्टबगर हळदकुकमाक 
सोबा तरी येतली कशी? 


नुस्ते आनी हुंदरांचे 
तरे तरे आसले प्रात 
कोळहुंदरा शागोती 
अख्खे हुंदौर केल्ले फ्राय. 
यर 


१५. कीर 


कोर कीर किरा, Gail 
पाचवी चार पारा 
गळ्या भांगरा कंठो तुज्या 
गाय रे कांतारां 


तांबडी गूंज चोंच तुजी 
पिकी मिरसांग कशी 

हळदुवीताल्ल घे हीं तुका 
खावंक Ri पिकीं 


आई म्हणठा, शिकय तुका 
फांतोडे पारा 
म्हाका खंय कळटा बाबा 
तुमची किरां भाशा? 


कीर कीर किरा पांज-यांत 
नाच रे नाच 
कितलो म्हजो मोग तुजेर 
दोळ्यांत म्हज्या वाच. 
नर 


१६. किरा मोरा चानये fas 







किरा मोरा चानये पिला 

येयात आमच्या आंगणां 

तिळगूळ खावपाक येयात आमगेर 
तुमी सगळीं जाणां 





आईन आयज तिळगूळ केल्यात * 
कितले म्हणून गोड 

सोबीत रंग, कांट्यां नकशी 
घमघमीत परमळ 






आई म्हणटा, सक्रांतीक 
सगळ्यांक आपोवप 

एकामेकांक तिळगूळ वांटप È 
गोड उलोवप 


किरा मोरा चानये पिला 

येयात आमच्या आंगणां 

आईवांगडां हांवय तुमकां 

दितलें आयज वायणां. 
22 

१७. कावळ्या कावळ्या 


कावळ्या, कावळ्या, 
ताळी हालय 
उडय आंबे 
घोटां झडय 
ee दितले तुका 
चुन्या गुळो 
गोरो पिट्ट 
जातलो पळय 


कावळ्या, कावळ्या, 
वोवळ हालय 
होंटभर 
वोवळां झडय 
दितले तुका 
सोबीत हारसो 
तातूंत गोरें 
रुप पळय 






कावळ्या, कावळ्या, 
पांखटीं हालय 
मळबाभितर 
मार पासय 
रशमा कापा 
दितले सत्री 

पावस आयल्यार 

रोखडीच फुलय. 

Kk 


-29- 


१८. विकी 


दर्या देगेर एका गांवांत 
आसलो एक कावळो 
पिरायेन व्हड तरी 
सामको सादो भोळो 


काळो म्हणून इश्ठ ताची 
सदांच वाट लायताले 
उमासेचो पोर म्हणून 

वांगडी लेगीत चाळयताले. 


शाळेंत सगळ्यांनी म्हणचें ताका 
“कावळ्या, तूं काळो ale.” 
तांची उतरां आयकून आयकून 
कावळ्याकय आयली वीट 


एक दीस उड़टां उडठां 

देखलो ताणे पतंगाक 
सोबीत सुंदर रंग आसले 
पतंगाच्या सगळ्या आंगाक 


आपणेंय अशेंच सुंदर जावचें 
दिसले कावळ्या मनाक 
सुंदर जावन मागीरच 
येवचे परत गांवांक 


उडत उडत कावळोदादा 
गेलो पतंगाम्ह-यां 

पतंगान आपल्या वांगडा 
व्हेलो ताका घरा 


कावळोदादाक पतंगान 

आपले भशेन रंगयलो 
खोस जावन कावळो ताच्या 

गांवांत भितर परतलो. 


गांवांत ताका रंगयाळ्या रुपांत 
आसपावंक मेळो न्हयकार 
उलट ताका पेट दिवन 
केलो तडीपार 


मार खाल्ल्यान कावळ्या आवाज 
जालो किरकिरो 
विद्रूप जावन गांवांभायर 
उल्लो एकसुरो 


2५ 

१९. मुयेक तोपळी सूय 


एक आसली मूय 

तिका तोपली सूय 

रगत व्हांवून तांबडी गूंज 

जाली सगळी भूंय 
cole लागून मूय 
वळवळटाली थंय 
तरी लेगीत तिणें खंय 
केलें ना हायहूय 

पावयली तिका उस्पीसेंत 

घालपाखातीर रगत 

खबर कळून भिकूण जळार 

आयलीं थंय धांवत 
दोतोराक तांणी म्हळें, 
“दितात आमी रगत 
मूय मात बरी जावन 
येवूंक जाय परत.” 


मात तांच्या रगताचो 
जुळना जालो ग्रूप 


दोतोर लेगीत त्यावेळार 

पडलो बाहो चितूंक 
इतलें म्हणसर, चरत चरत 
पावली थंय ऊय 
तिचें रगत लागले आनी 
बरी जाली मूय. 


२०. शेवण्यांची शाळा 


चींव चींव, काव काव 
शेवण्यांची शाळा 
भुरू भुरू शेवणीं जमतात 
सांजवेळच्या वेळा 


शेवण्यांची शाळा भरता 
झाडार जावं पेडार 
केन्ना केन्नाय शाळा आसता 
उकत्या शेता मळार 


शेवण्यांचे शाळेत भुरग्यांक 
तरेकवार अभ्यास 
मास्तर आनी बाई घेतात 
वेगवेगळे तास 


साळोरी बाई शाळेभितर 
शिकयता संगीत 
सगळ्या शेवण्यांत कोगूळबाय 
गायता गीत सोबीत 


शेवण्यांची शाळा म्हळ्यार 
फकत किलकिलांट 
कीर मोर नाचत आसतात 
बाईची आसता SAT फाट 
kK 

२१. मळबांतळो Bray 


सोशा, सोशा, मळबाभितर 
लिकलिकता हारशाघर 

वांटकुळ्याच घरांत तुज्या 

एकटोच रावता रे रातभर? 


सोशा, तुज्या भोवत्या घरांत 
लुकाय भोंवडी पडटा रातभर 
म्हाकाय एक दीस भोंवडावन हाइशीत 
सोशा तूं, तुजे बरोबर? 


तूं आनी तुजे घर 
दिसभरया दिश्टीच पडना 
सकाळपसून सांजमेरेन 
मळबांत तूं दिसचना 


सोशा, तुज्या मळबाभितर 
कुपाक कित्याक येवपा दिता? 
तुका हांव पळयतां पळयतां 
' तुका मरे ते लिपयता. 
यर 

22. सांवरीवयळी म्हातारी 


सांवरीवयली म्हातारी 
दिसूंक सोबीत बरी 
उडटा तेन्ना दिसता कशी 
सर्गांतली परी 


सांवरीवयली म्हातारी 

आंगान किडकीडीत 

धवे फुल्ल कैस तिचे 
मोव मिळमिळीत 


सांवरीवयली म्हातारी 
धरूंक गेल्यार पळठा 
सत्री कशी केंस फुलोवन 
म्हाका पळोवन हांसता. 
4९ 


२३. बोडळाचे नाटकुळे 
बोंडलाच्या अभयारण्यांत 
जमलीं सुकणी शेवणीं 
दबाज्याचें गॅदरिंग 
सादर केले तांणी 


सुरवेक तांणी दाखयलें 
रंगीत नाठकुले 
तांचें नाठकुले 
खूबच रंगले 


शिंवान घेतले राजा सवंग 
वागीण जाली राणी 

शिपायांच्या संवगांभितर 
सोबलीं बरीं सुणीं 


मोरान केलो नाच 
कोगळान गायली गाणीं. 
वागान सांगली खुसखुशीत 
आठला पेठला काणी 


नाठकुल्यांचे सर्तीभितर 
बोडलाचें नाठकुले 
अख्ख्या भारतांत ताका खंय 
पयले इनाम मेळ्ळे. 
नर 
आ 


२४. शेणिल्ळे गोरूं करमळे तळ्यांत 


करमळेच्या तळ्यालागीं 
गोरवांची आयली पिकनीक 
धव्यो, काळ्यो, तांबड्यो गायो 
"वांगडा पाइकां गुटगुटीत 


फांतोडेच्या पारार उठून 
मड़गांवसून आयली चलत 
सगळे वाटेर घणघणाट 
गळ्यांत घांटी आसल्यो हालत 

फातोइडेच्या गवळ्या वाझ्यार 
दामू, पांडू, विठू गवळी 

तशेंच पेडार सांतान, पेदरू 
हांची तीं गोरवां सगळी 


एकूण गोरवां एकशे बारा 

सोडचीं कशीं बोरये पुला 
पुलीस दादान भियेवन eo, 
“ पूल पोदा वतासो दिसता.” 

हालत धोलत नाचत गायत 

फोंडें काडून पावलीं मुखार 
फर्मागुडयेर भाजये मळे 
दिसले तांकां भुकेवेळार 


पोट भरून खावन मागीर 
धरली तांणी फुडली वाट 
धेंकर काडीत gidd gidd 
मजेन तांची चल्ली वरात 


कुंडय काडून भाणस्तारसून 
गेलीं मुखार पूल हुपून 
करमळेचे तळें देखून 
गेले तांचे दोळे दिपून. 


नितळ निळ्या तळये उदकांत 
बुचकळ्यो मारपाक लागलीं गोरवां 
मडगांव नाका, हांगाच रावया 
विचार आयलो तांच्या मनां. 
न 


पिकनीक म्हळ्यार मजाच मजा 
तातूंत बोंडला - रम्य थळां 
चलात, येयात भुरग्यांनो, 
Fab हांगाच्या वागा - शिंवां 





लिकलिकायता RAA पाट 
शाळे भुरग्यांक आपोवन म्हणटा, 
“az येयात,भियेवं नाकात.” 


शिंव म्हणटा, “ येया, बसा, 

पांज-या दार उक्तेंच आसा 

कालसावन UGH म्हजी 

तुमचीच वाट पळयता.” 
हारा पांज-यांत बांदल्या कोबी 
ती बाबड़ी थरथरता 
खिणांत हार फुडे सरून 
अख्खे कोबयेक गिळटा 

सोडयेंत धरून शाळे भुरग्यांक 

PER बसयत हत्ती उठ्ठा 

दोन पांयार उबो रावन 

एक व्हड dsl काडटा 


धांवत येता भुरग्यां आंगार 
शिंगां उबारून गवो रेडो 
साळबाय बाण कसो 
गव्याचेर सोडटा कांटो. 

ok 


= व्हे. 

२६. बोडळाची वागीण 


बोंडलाचे वागणी तुवें 
आमचे बाईचेर घाली भूल 
. आयल्यांत आमी तुका मेळूंक 
खासा इतल्या पयससून 


आमची बाई दर वर्सा 
पिकनिकेक आमकां घेवन वयता 
आपल्या वांगडा व्हरता आनी 
बरेभाशेन हाडून सोडटा 


पयल्याच वर्सा कोलव्यां वेळेर 
धवे फुल्ल मेकळे रेंवेर 
आमकां मेळूंक दर्या CERT 
आयली धांवत सामकीं aK 


दुस-या वर्सा अंत्रुजेक 

कुळागरां, झरे, शेवणीं 
adal पळोवन, Awad न्हावन 

मनां आमची तृप्त जालीं 

तिस-या वर्सा पर्वताचेर 
चंद्रेश्वरा पायांसरीं 

मळबाक तेंकून उबे रावून 

अख्खें गोंय देखले आमी 


ह्या वर्सा बाईन म्हळें 

अंदू आमी बोंडला या 
थंय आमी म्ह-यांतसून 
जिवी वागीण पळोवया. 





२७. अजाप 


माडा तुज्या झाडाक कशी गि 


एक लेगीत ताळी ना 
तुज्या फळां उदक भरलां 
कोणें केल्या नाल्ला रचना? 


शब्दुलेच्या फुला तूं 

कळीच जावन रावता दिसा 
सूर्य अस्ता गेले उपरांन्त 

फुलता कित्या सांजच्याच वेळा? 





लजे व्हकले झाडा तूं 
कित्या अशें लजेता? 
तेकना फुडे पाना gail 
कित्या बाये आंवळून घेता? 


चिमटे येद्या कोळ्या तूं 
कितले सोबीत जाछे विणटा 
तोंडातसून सुता धागो 
कसो बाबा काडीत रावता? 


X 

२८. झुक झुक गाडी 


झुक झुक झुक झुक 
उज्याची गाडी 


इब्याफाटल्यान उबे, तिका 

इंजिन ओडी. 

उज्याचे Melt 

रुळावयल्यान वाट _ ४५६ 





मदीं मदीं वाटेंत मेळटात 


व्हडले व्हडले घाट 
उज्याचे गाडये - वाटेंत 
Ea पूल 
लांबचे लांब बोगदे 
दोगरांपोंदसून 

उज्याची गाडी सोडटा 

धुवराचे लोट 

तू 55 तू 55 मारता पिल्लूक 

येतकीर व्हॉल्त 

२९. रवावडीची गाडी 


मुखार धांवता खाज्या बडी 
फाटल्यान पळठा तिळां रेवडी 
खावडी मांडांत खावड - Hiasi 
खेळ खेळटात झुक झुक गाडी 


रेवडे उपरांत बुंदी लाडू 
ताका तेकून हालव्या काप 
नेवरेबाये मोडे पोट 
तिकां रोखडीच लागली धाप 


साकरे बावलो इंजीन जावन 
तूऽऽ तूऽऽ मारता पिल्लूक 
qad बावटो हाल्लो तशी 
पलटा गाडी झुक झुक झुक 


खाज्याबडये चाल वांकडी 
रुळावरसून लकता गाड़ी 

UNS जावन अख्खे खावड़ी 
खिणांत जाता नाशाड़ी 


जात्रे भितर खाजेकार 
झेम काडटा मदल्या .वेळांत 
कल्ल करून जागो जाता 
लकली जशी गाडी सपनांत 


मुखार धांवता खाज्याबड़ी 
फाटल्यान पळटा तिळां रेवडी 

खाजेकारा सपनांत पळटा 

गोड गोड खावड़ी गाड़ी. 

३0. डुं्रुजाचो मोनो 


मोन्या, मोन्या, पाय तूं 
जावन आयला बाय 

रुपड्यापोदर्चे खुमणें तुजें 
आमकां पळोवंक जाय 


मोन्या, मोन्या, पाय तुजी 
कितली लांब काबाय 

भंड हालयत म्हणटा तूं 
म्हाका पयशे जाय 


HAR तुज्या तांबडो टोप 
दोळ्यां भिंगां वकल 
दोनय पोल्यां सारयला तुवे 
cast निळो रंग 


मोन्या, मोन्या, पाय तूंच 
सोबयता इंत्रुज 
आतां daa येतलो तूं 
वर्सान परतून. 
नर 


39. पयळो पावस 
वर्सभर आसलो पळयत 
वाट तुजी पयल्या पावसा 

मनांत मांडे आसलो खायत 
न्हातलों पावसां भरा भरा 


इतल्या तेपा सपन म्हजे 
खिणांत qd विरयले 
रातचो येवन पयल्या पावसा 
सांग gà किते सादले? 


येवशीत खूब हाचे मुखार 
पडत रावशी वरान वर 
PER धपके पडटले 

घेवंक NUR तुजी खबर 


पयल्या पावसांत, आई म्हणटा, 
“जाय तितलो न्हा बाबा 
मागीर मात परतो केन्नाय 
पावसांत तूं भिजूं नाका,' 


पावसांत भिजल्यार थंडी जाता 
देखून आमकां भिजूंक बंदी 
तूच फकत अपवाद हाका 
कारण तूं खंय गुणकारी. 





# की fpa 





३२. ग्ुल्ठाबाच्या West 


गुलाबाच्या फुला, ' 
फूल गो बेगीन 

फांतोड जाली, रडलो pia 
उदेवचो जालो दीस. 


बेगीन बेगीन फूल गो फुला 
कळाव करूं नाका 

नेहरू चाचा फोटो गो तुजी 
वाट पळयता 


तुजे बगर जाणां गो फुला 
साजरो बालदिन जावंचोना 
तुजेबगर चाचाच्या फोठवाक 
` सोबाय कशीच येवंचीना 


® 


अंत आनीक पळोवं नाका 
फूल गो बेगीन 
गुलाबाच्या फुला बाये 
फूल गो बेगीन. 

33. आमचे AWRY 


आमच्या पोरसांत पारजताचो 
परमळ परमळटा 
तरेकतरा गुलाबांचेर 
नदर सळसळठा 


मोगरे वालीर लिकलिकतात 
धवे फुल्ल मोगरे कळे 
दोळे मिचकायत आबोली म्हणटा 
नाकात रावूं पळयत अशें 


वा-या झुळकेर हालतात शेवतीं 
मनां घुंवतात तांचे भोवतीं 
जाये - जुये माठवा मळबार 
पळय कळे पानां कणकणीं 
पोरसा वयर पेत्रोलेचो 
झगझगीत गुलाबी हांसो 
धव्या फुल्ल गोठलां पावस 
मनाक सुद्दां करता पिसो 
आमच्या पोरसां फुलांझाडां 
सकाळ सांज पळयत रावचें 
भोवर जावन फुला फुलार 
ae Vdd, हुंगत ded. 

"३४. रातराणी 


जायजूय रातराणी 
तिगीय गाड इश्टिणी 
एकामेकां सांगातान 
एकठांय रावचें तांणी. 


जाय जूय दिसूंक सारक्यो 
फाटल्यो फुडल्यो भयणी Hay 
रंगारुपान फाटीं म्हणून 
रातराणयेक तिइयताल्यो 


लग्नाकार्याक सणासुदीक 

जायेजुये सदांच तोखणाय 

देवाक लेगीत आपले पुजेक 

जायां पोड आवडीक जाय. 
एक दीस रातच्या वेळा 
जाय जूय न्हिदलीं तशीं 
चिंतून चिंतून रातराणी 
मोठ्या मोठ्यान रडूं लागली 


चंद्रिमाक मळबाभितर 

तिच्या रडण्यान जाग आयली 
मायेपाशा आपलीं किर्णा 
ताणें तिच्या आंगार घाली. 


22 

34. वोताचे आंगळें 


रडत रडत बाय वोत 

घराभितर सल्ले 

आवयन ताका पळयले आनी 

उखलून वेंगेंत घेतलें 

शाण्या, गुण्या, बाय गो म्हज्या 
कोणें तुका माल्ले ? 

दोळे पुशीत वोतान रागान 
पावसा नांव घेतले 

“ हांव मगे सांगतां, आयक, 
एकलेच पासये वताले 
पावसान म्हाका पळयले आनी 
आपले सरी आपयले 





पावसा वांगडा खेळटां, खेळटां 

हांव मगे चिप्प भिजले 

देखून मगे पावसान म्हाका 

घाळूंक दिले आंगले 
Seed आंगले तें 
ताचे सोबीत रंग सात | 
पावसावांगड़ा नाचले हांव 
धरून ताचो हात 

इतल्यांत मगे खेळटां, खेळटां 

आमचें लागले झगडें 

आनी पावस मगे रागान गेलो 

घेवनच म्हजे आंगले.” 


ri ~» 

३६. चंद्रिमाची आंवडां 


पुनवेच्या चंद्रिमा 
पळूं नाका थांब 
ढगां-गाडी थांबोवन तुजी 
मात्सो वेळ राव 





रुपान तूं सुंदर बरो २/८ 
५ आंगान वांटकुळो an 
AWN तुका पळोवंक लागतकीर 
काडीन दिसना दोळे 
तुजेयभशेन दिसूंक बरे N 
AN 


सगळे तुजे भाव 
रातचे मळबांत पळोवन तुमकां 
करतात आमी पाव 


तुमी सगळी कितलीं भांवड़ां 
कितें तुमचीं नांवा? 
नांवाबगर वळखप तरी 
कशें आमी तुमकां? 


म्हाका दिसता तुमच्या भांवडांत WORLD KONKANI LIBRARY 


RE ots MN 


विनायके भाव तुजो Acen No: 001664 
लारांज्याची फोड. 

39. चळ पतंगा उड उड 


चल पतंगा उड उड 

वयर मळबांत उड़ 

den आयज येवचो आसा 
दस-याक भांगर लुटूंक 





ओणोव घेवन पळयता पळय 
सकलाक चानीमामा 

सकल देंवची वाट खंयची 
ताका बाबड्याक कळना 


चल पतंगा उड रे बेगीन 
सुता धाग्याक धरून 
चानीमामाक सांग वचून 
आयलां म्हण व्हरूंक 


वर्सा वर्सा चानीमामा 
येता भांगरां व्हरूंक 


दस-या वेळार पतंग वतात 
चानीमामाक हाइूंक. 


X 

3८. चंद्रिमाचो गांव 


चंद्रिम आमचो मामा 
ताचो निळो निळो' गांव 
चंद्रिमाच्या गांवचे आसा 
मळब अशो नांव 


चंद्रिमाच्या गांवांभितर 
नखेत्रांची घरां 
सोबीत सुंदर नसेत्रां 
चंद्रिमाची मुंडकारां 


मखेत्रांच्या घराघराक 
भांगराचे नळे 
HRT नळ्यार बसून AA 
पिटपिटायता दोळे 


चंद्रिमाचो सुंदर गांव 
खूब खूब पयस 

ताचेर नदर पडनाफुडें 

आमकां जाता खोस. 


३९. सत्री 


सोबीत निळ्या कापा सत्री 
धर्तरेचेर धल्ल्या कोणें? 
सृश्टीचें सुंदर रूप 
इतले देखंणें रचलां कोणें? 


नखेत्रांचीं भांगरा फुलां 

सुर्याची प्रखर forf 

ढगा आड लिपपी चंद्रा 
चित्र SUR काडलां कोणें? 


दोंगर-पर्वत रानां-वनां 
अथांग दर्यो शेतां-भाटां 
नोट मांडून तांचेर वयर 
सत्री ही धांपल्या कोणें? 
जर 

४०. मॉडन आर्ट 


आई, आई, कित्याक म्हाका 

वोगीच तूं शाळेत धाडटा? 

शाळे नांव काडत जाल्यार 
म्हाका मगे घुंवळ येता 


कितले विशय कितल्यो बाई 

कितल्यो चोपड्यो पुस्तकां 
बाई इतल्यो सतायतात 
कित्याक़ तेच समजना 


अक्षराची बाई येता 
बरप म्हर्जे पळोवन म्हणटा, 
` बरे मरे कोंबडे दोंके ' 
भुरगयां हुजीर लज करता 


भुगोलाची बाई म्हणटा म्हाका, 

“खंय आसा दाखय काणकोण?” 
हांव खंय भोंवता गे आई 

gid म्हणले तिका जाण कोण! 


५१ 





इतिहासा बाई म्हणटा, 
“संभाजीक मारलो कोणें?” 
झगड्यांवेळार हांव नासलोंच 
ald तिका सांगचें कशे? 


चित्रकले बाई तर 
चित्रां म्हजीं पळोवन हांसता 
“मॉडर्न आर्ट” काय किते? 
अजापान विचारता म्हाका. 

4. Books lost, tom, defaced, marked or dam 
aged in any way shall have to be 
replaced by the borrower. 


Books issued can be recalled at any time, 
if necessary. 


HELP TO KEEP THIS BOOK 
FRESH & CLEAN 


नागेश नायक वडिये 
` लक्ष्मी बिल्डींग, दत्तगिरी, 
वर्दे वालावलोकार मार्ग, 
मडगांव, गोय. | 
फोन क्र. २७१३९८४ 





जल्मतारीस्य : ५ मार्च १९३३. 

शिक्षण : भट्रीक. 

व्यवसाय नोकरी. आतां रिटायर्ड (निवृत्त). 
हेर वावर : कोंकणी, मराठीतल्यान गोमन्तक, 


गोमन्तवाणी, राष्ट्रमत आनी सुनापरान्त ह्या दिसाळ्यांनी 
आनी मारुती म्हयनाळ्यांत बाल कविता, हेर लेखन 


आनी वेगवेगळी पत्रं. 
आवड अं; लेखन. 
स्वन्त E: भुरग्यांखातीर मनासारके लेखन करूंक अजून लेगीत 
| पावूंना. | 





ॐ श्री दत्त पद्मजा प्रकाशन, 
श्रीस्थळ, काणकोण, गोंय. ४०३ ७०२ 


